

प्रेषक,

अमित मोहन प्रसाद,  
प्रमुख सचिव,  
उत्तर प्रदेश शासन।

सेवा में,

प्रमुख सचिव,  
चिकित्सा शिक्षा,  
उत्तर प्रदेश शासन।

चिकित्सा अनुभाग-5

लखनऊ : दिनांक 30 अप्रैल, 2020


विषय:-कोविड-19 से संबंधित आंकड़ों के बेहतर प्रबन्धन हेतु विकसित कोविड-19 पोर्टल के संबंध में।  
महोदय,

कृपया अवगत कराना है कि वैश्विक महामारी कोविड-19 के प्रदेश में बढ़ते प्रसार के दृष्टिगत प्रदेश में कोविड-19 की जांच हेतु प्रयोगशालाओं का तीव्र गति से विकास किया गया है। कोरोना वायरस संक्रमण (कोविड-19) रोगियों के उपचार हेतु चिकित्सालयों के विकास में भी तीव्र गति से कार्य हो रहा है। चिकित्सा शिक्षा विभाग एवं चिकित्सा एवं स्वास्थ्य विभाग के सम्मिलित प्रयासों से प्रदेश में कोविड-19 के विरुद्ध शीघ्र ही सफलता प्राप्त होगी।

2- कोविड-19 संबंधी आंकड़ों के बेहतर प्रबन्धन हेतु कोविड-19 पोर्टल का विकास किया जा रहा है जिसमें सर्विलेन्स, प्रयोगशाला एवं उपचार संबंधी समस्त आंकड़ों को व्यवस्थित रूप से संकलित किया जा सके। यह पोर्टल आंकड़ों की शीघ्रतापूर्वक समीक्षा करके कार्यवाही करने में सहायक होगा। इस पोर्टल के माध्यम से सर्विलांस-अधीन व्यक्तियों से संबंधित सूचनाओं का वास्तविक-समय-प्रवाह (real time flow), जनपदों द्वारा एकत्र किए जा रहे सैम्पल, प्रयोगशालाओं में सीधे लिए गये सैम्पल, इन सैम्पल के जांच-परिणाम एवं कोविड पाज़िटिव रोगियों की दैनिक अद्यतन (status) से संबंधित जानकारियां प्राप्त होंगी। कोविड-19 पोर्टल पर आंकड़ों के अंकन हेतु विस्तृत दिशा-निर्देश संलग्न है। इस संबंध में कोविड-19 प्रयोगशालाओं एवं एल2 व एल3 चिकित्सा इकाइयों के संबंधित कार्मिकों को "लैब/फैसिलिटी मॉड्यूल" पर वर्चुवल प्रशिक्षण हेतु दिनांक 30 अप्रैल, 2020 को अपरान्ह 4.00 बजे से सत्र आयोजित किया जा रहा है।

3- उक्त के संबंध में मुझे यह कहने का निदेश हुआ है कि कृपया चिकित्सा शिक्षा विभाग के अधीन कार्यरत समस्त कोविड-19 प्रयोगशालाओं एवं कोविड चिकित्सालयों के मध्य उक्त पोर्टल पर आंकड़ों के अंकन हेतु संलग्न उक्त दिशा-निर्देशों को अपने स्तर से प्रचारित करने तथा उक्त के संबंध में आहूत वर्चुवल प्रशिक्षण में प्रतिभाग करने हेतु संबंधित कार्मिकों को निर्देशित करने का कष्ट करें।

संलग्नक- यथोपरि।


भवदीय,  
  
( अमित मोहन प्रसाद )  
प्रमुख सचिव

संख्या-1001 (1)/पांच-5-2020, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महानिदेशक, चिकित्सा एवं स्वास्थ्य सेवाएं, उ0प्र0, लखनऊ।
2. महानिदेशक, चिकित्सा शिक्षा एवं प्रशिक्षण, उ0प्र0, लखनऊ।
3. निदेशक, संचारी, चिकित्सा एवं स्वास्थ्य सेवाएं, उ0प्र0, लखनऊ।
4. गार्ड फाइल।

संलग्नक-यथोक्त।

आज्ञा से,  
  
( वेद प्रकाश राय )  
अनु सचिव

## कोविड-19 पोर्टल पर आंकड़ों के अंकन हेतु दिशा निर्देश

### जनपद स्तर पर कार्यवाही

जनपदों द्वारा आई0सी0एम0आर0/राज्य स्तर द्वारा समय-समय पर प्रदत्त प्रोटोकॉल के अनुरूप सैम्पल एकत्र किये जायेंगे और इन्हें जनपदों से सम्बद्ध प्रयोगशालाओं में भेजा जायेगा। जिला सर्विलांस अधिकारी (डी0एस0ओ0) द्वारा सुनिश्चित किया जायेगा कि जिस व्यक्ति के सैम्पल प्रयोगशाला में भेजे गये हैं, वह पूर्व से [www.upcovid19tracks.in](http://www.upcovid19tracks.in) पोर्टल पर पंजीकृत हैं और सैम्पल पोर्टल में लिंक की गयी प्रयोगशाला में ही भेजा गया है। जिस व्यक्ति का सैम्पल भेजा गया है उसका केस आई0डी0 (पोर्टल पर सृजित), आई0सी0एम0आर0 सैम्पल प्रपत्र में लाल रंग से अंकित की जायेगी, जिसे सैम्पल के साथ भेजा जायेगा ताकि प्रयोगशाला द्वारा केस आई0डी0 के आधार पर चिन्हांकन कर जांच-परिणाम दर्ज किए जा सकें। प्रयोगशाला द्वारा बिना केस आई0डी0 अंकित सैम्पल की जांच नहीं की जा सकेगी। जनपद द्वारा उस दिवस को किसी विशिष्ट प्रयोगशाला को भेजे गये सभी सैम्पल की लाइन-लिस्टिंग का प्रिंट-आउट पोर्टल ([www.upcovid19tracks.in](http://www.upcovid19tracks.in)) से लेकर प्रयोगशाला को भेजा जायेगा।

### कोविड-19 प्रयोगशाला स्तर पर कार्यवाही -

प्रदेश की प्रत्येक कोविड-19 प्रयोगशाला हेतु लॉगइन एवं पासवर्ड सहित एक ऑनलाइन लैब-मॉड्यूल ([www.labs.upcovid19tracks.in](http://www.labs.upcovid19tracks.in)) सृजित किया गया है, जिसे प्रत्येक प्रयोगशाला के संबंधित नोडल अधिकारी को प्रेषित किया जायेगा। प्रयोगशाला द्वारा -

- (क) जनपदों द्वारा प्रेषित किये गये सैम्पल का प्रयोगशालाओं द्वारा पोर्टल पर अवलोकन किया जा सकेगा।
- (ख) प्रयोगशालाओं के लिए यह प्रावधान होगा कि वे एक बार में भौतिक रूप से प्राप्त न हुए सैम्पल को अचयनित कर उनकी वास्तविक प्राप्ति की तिथि व समय अंकित कर सकेंगे।
- (ग) हाई-प्रायोरिटी सैम्पल ( कोविड-19 रोगी के सम्पर्क में आये लक्षणों वाले व्यक्तियों के सैम्पल, हॉट-स्पॉट क्षेत्रों के सैम्पल, कोविड-19 के कार्य में नियुक्त चिकित्सक एवं पैराचिकित्सक कर्मी के सैम्पल एवं सीवियर एक्यूट रेस्पैरिटरी इन्फेक्शन के सैम्पल) को प्रयोगशाला भेजते समय लाल रंग के मार्कर पेन से 'एच0पी0' मार्क करें तथा लाल रंग का स्टीकर चस्पा करें ताकि इन हाई प्राईरिटी सैम्पल को प्राथमिकता के आधार पर प्रयोगशाला द्वारा जांच कर शीघ्रातिशीघ्र रिपोर्ट उपलब्ध करायी जा सके। सैम्पल नियमानुसार ट्रिपल लेयर पैकिंग में भेजे जाए तथा एस0आर0एफ0 फार्म पूर्णतया भरे हुये हो।
- (घ) केस आई0डी0 के साथ प्राप्त सैम्पल की जांच पूर्ण होने पर, संबंधित प्रयोगशाला द्वारा जांच परिणाम एवं अन्य अपेक्षित निम्न विवरण सीधे पोर्टल पर अधुनान्त (update) जिये जा सकेंगे अथवा प्राप्त सैम्पल की एक्सेल शीट पोर्टल से डाउनलोड करके अधुनान्त एक्सेल शीट पोर्टल पर पुनः अपलोड की जा सकेगी।
- (ङ) प्रत्येक सैम्पल के सापेक्ष पोर्टल/एक्सेल शीट पर निम्नलिखित सूचनाओं की प्रविष्टि किया जाना आवश्यक है:-
  - (i) सैम्पल संतोषजनक - हाँ/नहीं।
  - (ii) जांच-परिणाम की तिथि एवं समय (दिनांक/माह/वर्ष), (कृपया सुनिश्चित करें कि ये (माह/दिनांक/वर्ष) के प्रारूप में न हो)।
  - (iii) प्रयोगशाला जांच परिणाम - धनात्मक/ऋणात्मक/अनिश्चित/दुबारा सैम्पलिंग
  - (iv) प्राप्त सैम्पल की लाइन-लिस्टिंग रिपोर्ट, व्यक्ति लक्षण आंकड़े (person symptoms data) और आई0सी0एम0आर0 एकत्रीकरण आख्या (ICMR aggregation report) भी पोर्टल से डाउनलोड की जा सकती है।
  - (v) जनपदों से कोई अनुरोध प्राप्त होने पर, प्रयोगशाला द्वारा केवल पोर्टल से डाउनलोड की गयी एक्सेल शीट ही भेजना सुनिश्चित किया जायेगा। इसे डी0एस0ओ0/डी0एम0 लॉगइन से भी डाउनलोड किया जा सकता है।

- (vi) यह भी निदेशित किया जाता है कि सी0एम0ओ0/डी0एस0ओ0 के अतिरिक्त किसी अन्य स्रोत जैसे मेडिकल कालेजों से प्राप्त किन्ही सैम्पल की प्रयोगशाला द्वारा की जा रही जांच को भी पोर्टल पर अंकित किया जायेगा। इसके लिए लैब-मॉड्यूल में "Add Case" पर क्लिक करके उस व्यक्ति हेतु नया पंजीकरण किया जायेगा। उस व्यक्ति का पंजीकरण हो जाने पर, उसके जांच परिणाम उक्तानुसार पोर्टल पर अद्यतित किये जायेंगे।

(ड.) लैब-मॉड्यूल पर "केस आई0डी0 सर्व आप्शन" का प्रयोग करके सैम्पल को खोजा जा सकता है।

### स्वास्थ्य इकाईयों में भर्ती कोविड पाज़िटिव रोगियों की ट्रैकिंग हेतु कार्यवाही-

डी0एस0ओ0 द्वारा कोविड से संक्रमित रोगी को उस चिकित्सा इकाई के लिए आवंटित किया जायेगा जहां पर रोगी को डी0एस0ओ0 पोर्टल पर भर्ती किया गया है। डी0एस0ओ0 द्वारा रोगी के चिन्हित किये जाने पर, रोगी का विवरण संबंधित स्वास्थ्य इकाई में फ़ैसिलिटी मॉड्यूल ([www.hospitals.upcovid19tracks.in](http://www.hospitals.upcovid19tracks.in)) पर उपलब्ध हो जायेगा। स्वास्थ्य इकाईयां (चिकित्सा शिक्षा विभाग के अधीन एल2 एवं एल3 इकाईयां), फ़ैसिलिटी यूज़र आई0डी0 एवं पासवर्ड का प्रयोग करके प्रत्येक भर्ती रोगी, भले ही वह किसी भी जनपद से संबंधित हो, की प्रस्थिति दैनिक आधार पर अद्यतित करने हेतु उत्तरदायी होंगी। डी0एस0ओ0 पोर्टल पर संबंधित रोगी की अद्यतन की गयी प्रस्थिति स्वचालित रूप से प्रदर्शित होगी। चिकित्सा इकाई का प्रभारी रोगी की दैनिक आधार पर अद्यतन प्रविष्टि अंकित करने हेतु उत्तरदायी होगा।

### रोगियों की स्थिति का दैनिक अद्यतनीकरण -

- (क) चिकित्सा शिक्षा विभाग की एल2 एवं एल3 चिकित्सा इकाईयों में भर्ती प्रत्येक रोगी की स्थिति पोर्टल में "ऑनलाइन फ़ैसिलिटी" मॉड्यूल पर ही निम्नानुसार अद्युनान्त की जायेगी :-
- (i) स्वस्थ होने वाला/डिस्चार्ज (Recovered/Discharged)
  - (ii) अन्य चिकित्सा इकाई को सन्दर्भित - उस चिकित्सा इकाई का चयन करें जहां पर रोगी को सन्दर्भित किया गया।
  - (iii) मृतक (मृत्यु)
  - (iv) भर्ती रोगी (In-patient)
  - (v) ऑक्सीजन पर भर्ती रोगी
  - (vi) वेंटीलेटर पर भर्ती रोगी (जहां लागू हों)
- (ख) उपरोक्त वर्णित तीन श्रेणियों के भर्ती रोगियों की स्थिति में, रोगी के सिम्पटोमैटिक अथवा असिम्पटोमैटिक होने के संबंध में भी प्रस्थिति अद्यतन की जायेगी।
- (ग) चिकित्सा इकाई में रोगियों से एकत्र किये गये किसी भी सैम्पल को पहले पोर्टल पर चिकित्सा प्रभारी द्वारा अद्यतित करते हुए प्रयोगशाला को चिन्हित किया जायेगा जहां पर इसे भेजा जायेगा। रोगी की केस आई0डी0 को सैम्पल पर स्पष्ट रूप से निर्दिष्ट किया जायेगा और इन सैम्पल को संबंधित प्रयोगशाला में भौतिक रूप से भेजने से पूर्व पोर्टल के माध्यम से भेजा जायेगा, और तब प्रयोगशाला के लिए उपरिवर्णित प्रक्रिया का अनुसरण किया जाएगा।

कोविड-19 प्रयोगशालाओं एवं एल2 व एल3 चिकित्सा इकाईयों के संबंधित कार्मिकों को "लैब/फ़ैसिलिटी मॉड्यूल" पर वर्चुवल प्रशिक्षण हेतु दिनांक 30 अप्रैल, 2020 को अपरान्ह 4.00 बजे से सत्र आयोजित किया जाना प्रस्तावित है।